

ఓమ్

శ్రీ సద్గురు శ్మరణమ్

# జ్ఞాన కైవల్య సిద్ధి

(గురు ప్రసాదము)



గ్రంథకర్త :

“బ్రహ్మవిద్యాలంకార”

బ్రహ్మశ్రీ ముదిగొండ వేంకటరామశాస్త్రిగారు

ఓమ్

శ్రీసద్గురు శ్కరణమ్

## జ్ఞానకైవల్యసిద్ధి

పీఠిక

ఈ భాగ్యనగరము (మైదరాబాదు)లో జ్ఞానకైవల్యసిద్ధిని  
రచించు భాగ్యము నాకు గల్గుటకుగల తత్పూర్వపీఠిక యప్రస్తుతము  
గానందున నవిస్మరణీయమగుటచే కొంచెము వివరించెద.

విజయవాడ త్రిలింగమహావిద్యాపీఠములో 18-12-1963  
నుండి 9-3-1966 తేదీవఱకు నాచే గావింపబడినట్టి ఉపనిషద్బ్రహ్మ  
భాష్యహిత అష్టోత్తరశత (108) ఉపనిషత్ప్రవచనముల సన్మాన  
సభలో ది - - 1966 తేదీనినాచే జరుపబడినట్టి-108-సువర్ణపుష్ప  
పాదపూజతో నానంద తుందిలాంతరంగులైనట్టి శ్రీ శ్రీ శ్రీ  
శృంగేరిజగద్గురు శ్రీమదభినవ విద్యాతీర్థమహాస్వామిచరణ లాసం  
గిన యాజ్ఞానుసారముగా ఆ త్రిలింగమహా విద్యాపీఠములోనే  
28-6-1966 నుండి 25-2-1968 తేదీ వరకు మహాసముద్రచతు  
ష్టయ తుల్యసిద్ధిచతుష్టయ (1 బ్రహ్మసిద్ధి - 2 వైష్ణవస్థి - 3  
ఇష్టసిద్ధి - 4 అద్వైతసిద్ధి) ప్రవచనముల నొనర్చు భాగ్యమును-  
24-3-1968 తేదీన “సర్వతంత్రస్వతంత్ర” “చతుస్తంత్ర” బ్రహ్మశ్రీ  
కొల్లూరు సోమశేఖరశాస్త్రి మహాదయాధ్యక్షతతో జరిగినట్టి  
అస్మదీయసిద్ధిచతుష్టయప్రవచన సన్మానమహాసభానందము నొందు  
భాగ్యమున్నూ నాకు లభించినది.

తరువాత ఈ భాగ్యనగరములోని అశోకనగరములో “నదాన్య  
శిరోమణి” శ్రీ పల్లెంపాటి వెంకటేశ్వర్లుగారి శ్రీ సత్యనారాయణ

స్వామి దేవాలయములోని శ్రీరామకృష్ణాశ్రమములో 1-7-1981 నుండి 11-7-1981 తేదీవరకు శ్రోతల కోరికలతో నడచినట్టి అస్పదీయసిద్ధి చతుష్టయసారోహస్వాసములకు సారముగా “జ్ఞాన కైవల్యసిద్ధి” శ్లోక నవకము శ్రీసద్గురు ప్రేరణతో నాహృదయమునుండి 11-7-1981 తేదీ ననే అవతరించెను.

పిదప ఈజ్ఞాన కైవల్యసిద్ధిరసికులగు— బ్రహ్మశ్రీ కందికుప్ప పార్వతీసుందరాంబా-వెంకటసుబ్రహ్మణ్యపుణ్యదంపతులకోర్కె ననుసరించి నాచే తెలుగుతాత్పర్యము 6-1-1982 తేదీన విరచితమగుటయు, ఆ పుణ్యదంపతుల భాగ్యవశమున వారిపుణ్యద్రవ్యముతో నీయమూల్య గంధము ముద్రాపితమగుటయు జరిగినది. గనుక నాపుణ్యదంపతులకు శ్రీసద్గురు గ్రహమున చతుర్విధపురుషార్థసిద్ధి కలుగుగాక యనియు, జిజ్ఞాసువులీ గంధపకనముతో బ్రహ్మసందము నొందుదురు గాక అనియు ఆశించుచున్నాడ.

ఓంకారమందిరావాసి

ప్రస్తుతావాసము

భాగ్యనగరాంతర్గతశోకనగరములోని

శ్రీసత్యనారాయణస్వామి దేవాలయము

ది 14-1-1982

ఇట్లు గ్రంథకర్త

“బ్రహ్మవిద్యాలంకార ”

ముదిగొండ వేంకటరామశాస్త్రి

శ్రీ దుర్మతిసంవత్సర

మకరసంక్రాంతి

ఓమ్

శ్రీనధురు శ్వరణమ్

# జ్ఞానకైవల్యసిద్ధి

“బ్రహ్మవిద్యాలంకార”

బ్రహ్మశ్రీ ముదిగొండ వేంకటరామశాస్త్రి ప్రణీతము

(అనతరణిక)

శ్లో॥ అద్వైత-బ్రహ్మ-జ్ఞ-నైష్కర్మ్యాఖ్యసిద్ధిచతుష్టయే  
జ్ఞానకైవల్యసిద్ధిస్సాన్యత్ తురీయాతీతలక్షణా॥ 1

తాత్పర్యము:— కైవల్యమోక్ష ప్రతిపాదకములగు బ్రహ్మ  
నైష్కర్మ్య-ఇష్ట-అద్యైత-నామకములగు నాల్గు సిద్ధిగ్రంథముల  
సారముగా నీజ్ఞానకైవల్యసిద్ధి ప్రణీతమైనది. అందులో—

(1) బ్రహ్మసిద్ధి— ముగ్ధనమిశ్రప్రణీతము, కాండచతుష్టయ  
విశిష్టము, 231 కారికలు గల ప్రాధాన్యైతవేదాంతగద్యప్రకరణ  
గ్రంథము. శంకరాచార్యునిచేత బ్రహ్మసిద్ధి వ్యాఖ్యానాద్యుప  
శోభితము.

(2) నైష్కర్మ్యసిద్ధి— సురేశ్వరాచార్యప్రణీతము, నాలుగ  
ధ్యాయములతో, 422 కారికలతో 1082 గద్యములతో వెలుగొందు  
నిష్కర్మ్యైష్టాద్యైతవేదాంతప్రకరణ గ్రంథము, జ్ఞానోత్తరూదివిరచిత  
చంద్రికాదివ్యాఖ్యోపశోభితము.

(3) ఇష్టసిద్ధి-విముక్తాత్మప్రణీతము-8 అధ్యాయములతోను, 605 కారికలతోను వెలుగొందు ప్రోద్బలదైతవేదాంతగద్యప్రకరణప్రబంధము, జ్ఞానోత్తమాదివరచిత ఇష్టసిద్ధివివరణాది వ్యాఖ్యోపశోభితము.

(4) అద్వైతసిద్ధి-మధుసూదన సరస్వతిప్రణీతము, నాలుగు పంచ్యేదములతోను 13 ఆద్యంతశ్లోకములతోను వెలుగొందు ప్రోద్బలదైతవేదాంత ప్రకరణగద్యప్రబంధము. గౌడబ్రహ్మనందాదివరచిత లఘుచంద్రికాదివ్యాఖ్యోపశోభితము.

ఈసిద్ధిగ్రంథచతుష్టయములలోను బ్రహ్మసత్యత్వ-జగన్నిర్భాత్యజీవబ్రహ్మైకత్వలక్షణాద్వైతవేదాంతపరమసిద్ధాంతమహాలక్ష్మ్య మొక్కటియేయైనను, బ్రహ్మ-నైష్కర్మ్య-ఇష్టసిద్ధిలుమూడును ప్రాచీనదార్శనికతర్కమీమాంసాన్యాయములతో, ప్రధానప్రమేయనిరూపణప్రధానదృష్టితో శాంకరభాష్యముల నలె వాదకథాశాస్త్రార్చరచులతో నడచినవి. అద్వైతసిద్ధి యట్లుగా నవీనతర్కమీమాంసాప్రక్రియలతో సల్పలక్ష్యలక్షణప్రణయనప్రధానదృష్టితో న్యాయామృతాదిద్వైతవాదగ్రంథఖండనదృష్టితో జల్పకథాశాస్త్రార్చరచులతో నడచినది.

ఇక నీయనతరణికాశ్లోకములలోని “తురీయాతీతలక్షణా” అను పదమునకు స్వాభీష్టతాత్పర్యమును కొంచెము వివరించెద.. అద్వైతసిద్ధికారుడు తన గ్రంథాంతములో-“సిద్ధినా మిష్టనైష్కర్మ్యబ్రహ్మగానా మియంచితాత్ అద్వైతసిద్ధి రధునా చతుర్థీ సమజాయత||” అనిమూడు సిద్ధిగ్రంథముల తరువాత రచించబడుటచే తన అద్వైతసిద్ధిని “చతుర్థి” తురీయము అని చెప్పినట్లే ఆనాల్గుసిద్ధులకు తరువాత బయలుదేరుటచే నీజ్ఞానకైవల్యసిద్ధి తురీయాతీతమని యొకవిధముగా చెప్పవచ్చును.

అంతమాత్రమేగాక వైసిద్ధిగ్రంథములు నాల్గింటికి నానుభేద ప్రక్రియాభేదములే గాని ప్రధానప్రతిపాద్యవస్తుభేదము లేదు. ఆవస్తువు “అద్వితీయప్రత్యగభిన్నబ్రహ్మమే” అదియే జగజ్జన్మాదికారణ మగుటచే (1) “బ్రహ్మ”మనియు; పఞ్చావనికారరహిత మగుటచే “(2) వైష్ణుర్మ్య”మనియు; నిరతిశయ సర్వప్రేమాస్పద మగుటచే “(3) ఇష్ట”మనియు; స్వగతాదిభేదత్రయరహిత మగుటచే “(4) అద్వైత”మనియు చెప్పబడినదే గాని చతుర్విధముగా చెప్పబడినట్టి ఆవస్తుస్వరూప మెద్దియని విచారించినచో “కేవలజ్ఞానమే” లేక “జ్ఞానకైవల్యమే” యని తేలును. అట్టి వివిధబాహ్యభ్యంతరకరణవృత్త్యవభాసక మగు కేవలసత్యజ్ఞానమునే “ప్రపంచోపశమంశాంతంశివమద్వైతంచతుర్థం మన్యంతే” అనెడి మాండూక్యోక్తి ననుసరించి “మాయాసంఖ్యాతురీయమ్” అని శ్రీశంకరభగవత్పాదులు చెప్పినట్లు స్వాధ్యస్తనామరూపాత్మక ప్రణవమాత్రాత్రయ మాత్రపాదత్రయ విలక్షణమగుటచే కేవలజ్ఞానమును తురీయ(చతుర్థ)మందుమే గాని వస్తుతః నిర్వికేష కేవలసత్యజ్ఞానము స్వసమానసత్తాక వస్తుంతరశూన్యమగుటచే తనను సద్వితీయత్వమే పొనగదు గనుక తురీయత్వము గూడ గౌణమే నని చెప్పటకే “తురీయాతీతలక్షణా” అని చెప్పబడెను-అనెడి విశిష్టతాత్పర్యము గూడ గలదు.

అట్టి జ్ఞానకైవల్యసిద్ధియే చిదచిద్విభాగ సదసద్విభాగప్రక్రియలతో నిరూపిత మగుచున్నది. ఆప్రక్రియతో గ్రంథాంతములోని ఏక శ్లోకిలో వివరింపబడినది.

శ్లో॥ జ్ఞానం కైవల్యసిద్ధిస్సాన్వితో జ్ఞేయో బంధ ఇతీర్యతే।

జ్ఞానం సత్యానందరూపం జ్ఞేయస్సాన్వితద్విలక్షణః॥ 2

తాత్పర్యము - జ్ఞానమనగా తెలివియే. జ్ఞేయమనగా తెలియబడునదియే. అట్టి జ్ఞేయమే అనృతజడదుఃఖాత్మక మగుటచే బంధస్వరూప మగుననియు, జ్ఞాన మన్ననో సత్యము ఆనందస్వరూపము నగుటచే కైవల్యస్థితి యనబడును. అనగా-సాలోక్య-సారూప్య-సామీప్య తృప్తివిధజ్ఞేయము క్తులకంటె విలక్షణము, నిరతిశయము కైవల్యము క్తయేనని గుర్తింప నగును.

శ్లో॥ ఏకం సర్వత్ర విజ్ఞానం జ్ఞేయో వాచాఽప్యవస్థితః ।

అద్యంతరహితం జ్ఞానం జ్ఞేయ స్వాద్యంతయో ర్విహి॥ 3

తాత్పర్యము- జ్ఞేయములగుస్థూల - సూక్ష్మ - కారణాత్మక-జాగ్ర-త్స్వప్న-సుషుప్తులు ఒకటి గోచరించినపుడు మరొకటి గోచరించదు గనుకను; ఆవిర్భావ తిరోభావములతో నన్యవస్థితములుగా నుండును. వరియు-ఆవిర్భావమునకు పూర్వము గాని తిరోభావమునకు అనంతరము గాని గోచరించవు. జ్ఞాన మన్ననో -వివిధ విలక్షణలక్షణ లక్షితము లగు సకలజ్ఞేయములకును అవభాసకమగు ఒకేఒక చిన్నాత్మ స్వరూపముతో నావిర్భావతిరోభావరహితమై సర్వత్ర ఒకే విధముగ వెలుగొందుచుండును.

శ్లో॥ సర్వదా భాసతే జ్ఞానం మధ్యవివహి జ్ఞేయకః ।

జ్ఞాన మాత్మేతి సుమతిః జ్ఞేయ ఆత్మేతి మందధీః॥ 4

తాత్పర్యము- వాఙ్మనోవృత్త్యాత్మకనామరూపస్వరూపనిఖిల జగజ్జాలాత్మకజ్ఞేయముయొక్క ఆవిర్భావస్థితితిరోభావములకెల్లసాక్షిగా సర్వదా ఒకేరీతిగా జ్ఞానము భాసించుచుండును. జ్ఞేయమన్ననో స్వస్థితికాలములో మాత్రమే భాసించును. ఇట్టిస్థితిలో అట్టి సత్యజ్ఞానమే-అనగాచిన్నాత్మమేఆత్మయని చిదచిద్విభాగకుశలురగు సాంఖ్య



యోగదర్శనముల వారందురు. జ్ఞేయమే ఆత్మమని చిదచిద్వివేకములేని  
వైశేషిక నైయాయిక తర్క-దర్శనముల వారందురు. ఈవిధముగా మహా  
వాక్యగతతత్త్వంపదవాచ్యార్థాత్మక జీవాత్మపరమాత్మలను ద్వివిధ  
తార్కికులున్నూ, తత్త్వం పద లక్ష్యార్థాత్మక జీవాత్మపరమాత్మలను  
ద్వివిధసాంఖ్యులున్నూ తత్త్వ-లక్ష్యాసాధకలోకోద్ధరణార్థమై నిరూ  
పించుచుందురు. ఔషనిషదాద్వైతవేదాంతపరమార్థసిద్ధాంతములో  
నన్ననో

శ్లో॥ జ్ఞాన మేవహి సర్వత్ర జ్ఞేయత్వేనా వభాసతే ।

రజ్జురేప యథాజ్ఞానాత్ సర్వత్వేనా వభాసతే॥

5

తాత్పర్యము- .యాక్తికమగు జ్ఞానజ్ఞేయాత్మకచిదచిద్వివేకవిజ్ఞా  
నానంతరము ఔషనిషదమగు అధ్యారోపాపవాదప్రక్రియతో బ్రహ్మ  
విద్యాసంప్రదాయప్రవర్తకాచార్యవర్యులు సదసద్వివేకము ననుగ్ర  
హింతురు. అనగా- (1) సాంఖ్యపరిణామవాదప్రక్రియతో జ్ఞానము-  
యజ్ఞేమురెండూసత్యములా? (2) బౌద్ధక్షణికవిజ్ఞానవాదప్రక్రియతో  
జ్ఞానజేయములురెండూఅసత్యములా? (3) తార్కికారంభవాద ప్రక్రి  
యతో జ్ఞానమసత్యము, జ్ఞేయాత్మాదికములు సత్యములా? (4) ఔషని  
షదవివర్తవాదప్రక్రియతో జ్ఞేయ మసత్యము, జ్ఞానమొక్కటియే  
సత్యమా? అనెడి చాతుష్కోటికసంశయముతో శ్రుతియు క్త్యనుభూతు  
లతో విచారించినచో నాల్గవపక్ష మొక్కటియే సిద్ధాంతితమగును-  
అదెట్లనగా-“సర్వంఖల్విదంబ్రహ్మ” “నేహనానాస్తి కించన” “ఆత్మై  
వేదంసర్వమ్” ఇత్యాది శ్రుతులతో నురజ్జుసర్పాదిదృష్టాంతయుక్తియు  
క్తులతోను, “ఆత్మని చైవం విచిత్రాశ్చహి” అనెడి బ్రహ్మసూత్రోక్త  
సర్వసంపత్తిపన్నస్వప్నానుభూతితో నురజ్జువే సర్పముగా భాసించినట్లు  
పూర్వోక్త చిన్మాత్రజ్ఞానమే సర్వత్ర జాగ్రత్స్వప్నసుషుప్తాత్మకజ్ఞేయ



ముగా భాసించుచున్నదని ముముక్షువుగూ సాధకునికి బ్రహ్మవేత్తలు పదేరింతురు. అపుడు—

శ్లో॥ స్యా జ్ఞానం జ్ఞేయరహితం స జ్ఞేయో జ్ఞానవర్జితః

“జ్ఞానకైవల్యసిద్ధి”స్సాన్యత్ తురీయాతీతలక్షణా ॥ 6

తాత్పర్యము— శుకపికాదినామరూపవికారకల్పనలులేని పంచదార యుండవచ్చునే గాని పంచదారలేనిపంచదారచిలుక పంచదార పికాదులుండవు. మరియు కటకకుండలాదినామరూపవికారములు లేని సువర్ణముండవచ్చునేగాని సువర్ణములేని సువర్ణకటకకుంఠలాదులుండవు. అట్లే జ్ఞేయములగు-జాగ్రత్స్వప్నసుషుప్త్యాత్మకనామరూపవికారములు లేని తత్తత్సాక్షీయగుజ్ఞానముచిత్సమాధిలో వెలుగొందుచుండునే గాని జ్ఞానభాస్యము గానట్టి జ్ఞేయముండదు-కనుక-“తస్మాద్దాద్యంతవత్సేన మిత్యైవ ఖలు తే స్మృతాః”అని గౌడపాదులు చెప్పినట్లు పూర్వాపరకాలములలోలేక మధ్యకాలములో మాత్రమే భాసించెడి స్వప్నవిజ్ఞేయనామరూపవికారముల వలనే సర్వవిజ్ఞేయములు తల్లక్షణలక్షితము లగుటచే మిథ్యాభూతములే-అనగా-“సత్యం చాన్యతంచ సత్యమభవత్”అని శ్రుతి చెప్పినట్లు ఆపేక్షికవ్యావహారికసత్యాసత్యములన్నియు పరమాన్తసత్యమగు సర్వకల్పనాధిష్ఠాన కేవలజ్ఞానమాత్రములే గనుక “జ్ఞానకైవల్యము”సిద్ధించినది.

అట్టి పరమాన్తజ్ఞాన మద్వైతచిదాత్మయే గనుక ఆపేక్షికతురీయత్వము గూడ పొసగనందున “తురీయాతీతలక్షణా”అని ఆద్యంతవాక్యైకవాక్యతలో “జ్ఞానకైవల్యసిద్ధి”సిద్ధమైనదే—

శ్లో॥ సిద్ధేవి జ్ఞానకైవల్యే జ్ఞేయో భాత్యేవహీ తిచేత్

స యథా పూర్వభాసం తత్ మూలాజ్ఞానప్రతితితః॥

తాత్పర్యము— అయ్యో! శ్రుతియుక్త్యనుభవములతో మీరు చెప్పినట్టి జ్ఞానకైవల్యసిద్ధిని బొందినట్టి జీవన్ముక్తులకు గూడ జ్ఞేయమగు పిండాండబ్రహ్మాండభావము అహం-మమాభిమానములతో కలుగుచునే యుండునుగదా? అట్టి జ్ఞేయభావమే వారికి లేనిచో శిష్యప్రబోధ మొనర్ప వీలుకాదుగదా? గనుక జ్ఞేయరహితకేవలజ్ఞానసిద్ధాంత్యైక“జ్ఞానకైవల్యసిద్ధి” ఎట్లు పొసగును? అనెడి పరోక్షజ్ఞానిప్రశ్నకు సమాధానము చెప్పబడుచున్నది—

అఖండవిజ్ఞానాత్మవిశేషాత్మకవిజ్ఞేయసత్యత్వభవము మూలమగు స్వాత్మాజ్ఞానము స్వాత్మాపరోక్షజ్ఞానముచే తొలగినపిదప శాధితాధ్యాసానువృత్తితో భాసించెడి పిండాండబ్రహ్మాండాత్మకప్రపంచమంతయు అసద్భాసమానమే గనుక “జ్ఞానకైవల్యసిద్ధి” కణమాత్రము భంగముండదు—అదెట్లునిన—

ఒక జపాకుసుమసన్నిధిలో నున్న స్ఫటికము అరుణముగా భాసించు నపుడా స్ఫటికమణిగ తారుణిమ సత్యమగు తద్ధర్మమే సనెడి యజ్ఞాన మున్నదశలో ఆస్ఫటికమణిని మాణిక్య మనుకొనును. అపుడు వివేకియగు ఆప్తుడొక డాజపాకుసుమమును తొలగించి కేవలస్ఫటికమును చూపగానే అది ధవళస్ఫటికమే ననెడి సమ్యగ్దర్శనము కలుగ గనే అది రక్తిమగల మాణిక్యమనే భ్రాంతి తొలగును. తరువాత మరల నాజపాకుసుమసన్నిధిలో నాస్ఫటిక మరుణముగా జూపట్టినపుడు విస్మృతివలన దానిని మాణిక్యమనుకొని భ్రమించినను మరల ఆప్తుని ప్రబోధముతో నిమిత్తము లేకయే తనకే పూర్వస్మృతివలన స్ఫటికానుభూతికల్గి మాణిక్యభ్రమ తొలగును.

అట్లే—(వాస్తవికస్వచ్ఛభవళస్ఫటికమణిజ్ఞానమువలె) నిత్యశుద్ధచిన్మాత్రాత్మాజ్ఞానము (సమ్యగ్దర్శనము) సద్గురుప్రబోధమున కలిగినను

(జపాకుసుమాద్యుపాధిస్థానీయములగు) అంతరిందియ బహిరిందియో  
పాథు లున్నంతవరకు (జపాసన్నిధిలోస్ఫటిక మరుణముగాభాసించి  
నట్లు) మన అఖండచిన్మాతాత్మయే పిండబ్రహ్మాండములుగాభాసించి  
నపుడు విస్మృతివలన వాటియందు అహం-మమాభిమానములతో  
సత్యత్వభ్రమకల్గును. దీనినే బాధితాధ్యాసానుస్మృతి యందుచు. తద్భ్ర  
మనివృత్తికితిరిగి సద్గురుప్రబోధముతో నిమిత్తము లేకయే తత్ప్రబోధ  
స్మృతి తనంతవరకే కల్గినంతనే -తద్వివేకప్రభావమున-అట్లుభాసించు  
చున్నను (స్ఫటికగతామణిమవలె) మన అఖండచిన్మాతాత్మయందు  
భాసించు పిండాండబ్రహ్మాండములయందు సత్యత్వబుద్ధి యుండదు.  
అట్టి సత్యత్వబుద్ధినివృత్తికే పిండాండబ్రహ్మాండనివృత్తి యందురు.  
ఇది సోపాధికభ్రమనివృత్తి స్వభావము. ఇంతేగాని సమ్యక్దర్శికి ప్రపం  
చభావమే యుండదనకొనుట చాలపొరపాటు. ఈ సోపాధికభ్రమ  
నివృత్తిరహస్యమునే శ్రీనిద్యారణ్యులు వేదాంతపంచదశిలో-“నివృ  
త్తవిన యస్మాత్తే తత్సత్యత్వమతి ర్గతా ఈదృశ్చివృత్తిరేవాత్ర  
బోధజా నత్వభాసనమ్॥” అని స్ఫుటికరించిరి. కనుక స్వాత్మాజ్ఞానర  
హితజ్ఞేయప్రపంచభావము జీవన్ముక్తుని “జ్ఞానైవల్యసిద్ధి”కి అణుమా  
త్రము బాధ ముకాదని సారాంశము—

శ్లో. అజ్ఞానా ద్విస్మృతే ర్భిన్నవస్తునో వాన్యథా మతిః

త్రిథా పరోక్షజ్ఞానే స్యాత్ వాది స్సమ్యగవేక్షణే॥

8

తాత్పర్యము—ఒకవస్తువు మరొకవస్తువనెడి భ్రమకల్గుటకు  
మూడుకారణములుండును—(1) అజ్ఞానము (2) విస్మృతి (3) అన్య  
వస్తుసాన్నిధ్యము. ఇందులో పరోక్షజ్ఞానికి మూడుకారణములవలన  
గూడ అన్యవస్తుసత్యత్వభ్రమ కల్గుచు. అపరోక్షజ్ఞానికి (1) అజ్ఞాన  
ముండదుగనుక (2) విస్మృతి (3) అన్యవస్తు సాన్నిధ్యములవలన అన్య

వస్తుసత్యత్వభ్రమ (బాధితాధ్యాసానువృత్తి) తాత్కాలికముగా కలి  
తిరిగి గురుప్రభోధముతో నిమిత్తములేకయే తనంతట తనకే స్మృతి-  
వివేకములవలన నారెండుభ్రమలు తొలగుచుండును. ఇతనికి మూలాజ్ఞా-  
నము లేదు గనుక పునర్జన్మాదులుండవు. ఇదియే జీవన్ముక్తివైభవము.  
ఏతద్వివరణము చైవదవ శ్లోకతాత్పర్యములోకలదు.

శ్లో॥ యథా దర్పణకైవల్యం ప్రతిబింబేపి వేదితుః

తథా జ్ఞానస్య కైవల్యం జ్ఞేయభానేపి సిద్ధ్యతి॥ 9

తాత్పర్యము—అపరోక్షజ్ఞానికి ఆర్భదేహవతనపర్యంతము జీవ  
స్మృక్త్యనియు, తరువాత విదేహముక్త్యనియు, గతశ్లోకములో  
చెప్పబడినచరిత్ర- లోకదృష్టిలో చెప్పబడినదేగాని సమ్యద్విశ్లేషముక-  
న్యానుభూతిలోకాదు.

స్వానుభూతిలో చెప్పనలెనన్న-ఒకపరిశుద్ధమగు నిల్వబద్ద  
ములో వివిధములగు చేతనాచేతనప్రతిబింబములు గోచరించుచున్నపుడు  
గూడ వివేకదృష్టిలో విశుద్ధదర్పణముగానే వెలుగొందుచుండునట్లు  
అనంతకోటిపిండాండబ్రహ్మాండములు తన నిత్యశుద్ధాద్వితీయాఖండ  
చిదాత్మయందు స్వప్నదృశ్యములువలె గోచరించుచున్నపుడు గూడ  
మహానముద్రములో బుద్బుదములవలె భాసించుచున్నపుడుగూడ  
వివేకియగు సమ్యద్విశ్లేషదృష్టిలో సర్వదా సర్వత్ర అద్వితీయాఖండ  
పరిపూర్ణ నిత్యశుద్ధబుద్ధముక్తాత్మస్వరూపుడై జ్ఞానకైవల్యసిద్ధిస్వరూ-  
పుడై వెలుగొందుచుండును.

ఇందలి వాదోపవాదసిద్ధాంతముల నెరుగవలెననెడి కుతూహ-  
లము గలవారలు అస్మదీయవేదాంతసర్వస్వములోని III-౧౬ ప్రకర-  
ణమును పరిశీలింతురుగాక.

పర్యవసానములో “జ్ఞానకైవల్యసిద్ధిస్సాన్యత్” అనెడి యుప  
క్రమవాక్యమునకు “తథాజ్ఞానస్యకైవల్యం” అనెడి యుపసంహారవాక్య  
ముతో నేకవాక్యతను గుర్తించే ముముక్షువులెల్లరు శ్రీసద్గురునగ్రహ  
మున జ్ఞానకైవల్యసిద్ధి నధిగమించి బ్రహ్మనందస్వరూపులై కృతకృత్యు  
లగుదురుగాక—

ఓంకారమందిరనివాసి

ప్రస్తుతావాసము

భాగ్యనగరాంతర్గతాశోకనగరములోని

శ్రీసత్యనారాయణస్వామిదేవాలయస్థుడు

డి 6-1-1982

ఇటు

“బ్రహ్మవిద్యాలంకార”

ముదిగొండ వేంకటరామశాస్త్రి

శ్రీ దుర్మతినంపత్సర

వైకుంఠేశాదశీ బుధవారము.

శ్లో॥ జ్ఞేయో దృద్ధశ్యయో ర్భేదః తతస్సదసదాత్మతా  
స్వానుభూత్యాతు చిన్మాత్రం జ్ఞానకైవల్య మేవహి॥

తాత్పర్యము—ఈశ్లోకములో జ్ఞానకైవల్యసిద్ధిసాధనక్రమము, జ్ఞానకైవల్యసిద్ధిసారాంశము కూడకలదు.

అదెట్లనగా—తీవ్రముముక్షుగల సాధకుడు సద్గురుకరుణాకటాక్షమున మున్నందు చిదచిద్వివేకము నధిగమించవలెను-అనగా సర్వత్ర (1) దృక్కు-(తెలివి) (2) దృశ్యము(తెలియబడునది) రెండే పదార్థములు కలవని గుర్తించవలెను. ఐతే-తెలియబడు త్రిగుణాత్మకపదార్థముల లోని తారతమ్యములు బుభుక్షువునకును, ముముక్షౌసాధకునకును అపేక్షితము లగునెగాని తీవ్రముముక్షువునకవి యఃఃసూత్రముగూడ గుర్తుండరాదు.

తరువాత నారెంటిలో-దృక్కు-(జ్ఞానము)మాత్రమే సత్యమనియు, దృశ్యము (జ్ఞేయము) సర్వము స్వప్నదృశ్యమువలె అసత్యమనియు గుర్తించవలెను.

ఈరెండుసాధనములనే మహావాక్యములోని వాచ్యార్థనిరాకరణము, అత్యుద్ధాధిగమ మని పెద్దలుచెప్పెదరు.

అట్టిసితిలో—అసత్యము దృశ్యమునగు జ్ఞేయము స్వప్నమువలె లేనిదేగనుక, సత్యము దృగ్మాప మగుకేవలజ్ఞానమే తన అద్వితీ

యాఖండబ్రహ్మతత్త్వస్వరూపమై సర్వత్ర సర్వదా వెలుగొందుచుం  
డును. ఇదియే జ్ఞానకై వల్యసిద్ధిసారాంశము—

“దుర్లభో విషయత్యాగః దుర్లభం వస్తుదర్శనమ్ ।

దుర్లభా సహజావస్థా । సద్గురోః కరుణాం వినా॥”

సర్వం శ్రీసద్గురుచరణావవిధార్పణమస్తు.

ఇట్లు,

“బ్రహ్మవిద్యాలంకార ”

ముదిగొండ వేంకటరామశాస్త్రి

ది 14—1—1982

పరా— ఈ “ఏకశ్లోకే” —21-8-1981 తేదీరాత్రి 12 గం॥ సమయ  
ములో హైదరాబాదునుండి—నెల్లూరుకు వెళ్లే ట్రయినులో  
శ్రీసద్గురుప్రేరణతో నాహృదయమునుండి ఆవిర్భవించినది.